

ТЫЗЭКЬОТМЭ — ТЫЛЪЭШ!

Адыгэ Макъ-



Бэдзэогъум и 27-р — Адыгейм
къэралыгъо гъэспсыкэ иэ зыхъугъэ Маф

1923-рэ ильесым
Гъэтхапэм
къыштэпэжъагъэу къыдэкы

№ 137 (22586)

2022-рэ ильес

Гъубдж
Шышъхъэум и 2

ОСЭ Гъэнэфагъэ иэп
Къыхэтэутыгъехэр ыкни
нэмькэ къэбархэр тисайт
ижъугъотэштых
WWW.ADYGVOICE.RU

6 +

Адыгэ Республикаэм и Правительствэ игъэзет

Рэхъатныгъэ щагъотыжыгъ

Хэкум къэзыгъээжыгъэм и Мафэ фэгъэхыгъэ мэфэкэ зэхахъэр шышъхъэум и 1-м Зыкыныгъэмрэ Зэгурыноныгъэмрэ япчэгу игъеклотыгъэу щыкъуагъ.

Урысыемрэ Адыгэ Республикаэм яхэбээ къулыкъушэхэр къэшакло фэхүхи, зам зэлтийкүгъэ автоном шьольтырэу Косово ис адыгэхэр ятарихыгыг 1998-рэ ильесым къащжыгъэх.

— Тыркуем, Сирием, Иорданiem, Косово, Израиль, нэмькэ хэгъэхүгээм къарыкъижыгъигъэхэтильепкъэхүхэр мини 2 фэдиз хуухэу Адыгейм мамырэу щэлсэух. Урысыемнэгээжыгъэм фэгъэхыгъэ мэфэкэ зэхахъэм хэлажъэхэрэм Шыхъэлэхъо Аскэр къафэгүшиуагъ. Мамырэу щылэнхэу, ямурадхэр къадэхъунхэу афиуагъ.

Адыгэ Республикаэм и Парламент икомитет ипащэу Шэуджэн Тембот республикаэм идепутатхэм ацлэклэ мэфэкэ зэхахъэм хэлажъэхэрэм къафэгүшиуагъ.

— Зэкъошныгъэр, бзэр, культурэр, шэн-хабзэхэр, тарихь шэлжыгъ ухуумэгъэнхэм ятамыгъэу мы мафэр тэлтыгъэ. Къэзыгъээжыгъэ тильепкъэгүхэм Адыгейм рэхъатныгъэ щагъотыгъ.

— Хабзэм икулыкъушэхэр эхэм къэзыгъээжыгъхэрэм

тапэкли 1970-ыгъу афэхъущых. Йофтхабзэхэр зэкэлтийклоу зэшүүхээз, къуаджэу Мэфэхьаблэ зырагъэушомбгу Сирием къикъижыгъэхэ адыгэхэм ювшэн ягъэгъотыгъэнхэмкэ, щылэныгъэм хэгъэгъозэгъэнхэмкэ 1970-ыгъу афэхъух, — къыуагъ Шыхъэлэхъо Аскэр.

Адыгэ Республикаэм и Лышхъэу Къумпыл Мурат, Правительствэм ацлэклэ мэфэкэ зэхахъэм хэлажъэхэрэм Шыхъэлэхъо Аскэр къафэгүшиуагъ. Мамырэу щылэнхэу, ямурадхэр къадэхъунхэу афиуагъ.

Адыгэ Республикаэм и Парламент икомитет ипащэу Шэуджэн Тембот республикаэм идепутатхэм ацлэклэ мэфэкэ зэхахъэм хэлажъэхэрэм къафэгүшиуагъ.

— Зэкъошныгъэр, бзэр, культурэр, шэн-хабзэхэр, тарихь шэлжыгъ ухуумэгъэнхэм ятамыгъэу мы мафэр тэлтыгъэ. Къэзыгъээжыгъэ тильепкъэгүхэм Адыгейм рэхъатныгъэ щагъотыгъ.

Цыифхэм язэкъошныгъэ юкъи



язэкъотныгъэ анах осэшхо зиэ общественне банингъ, — къытиуагъ Т. Шэуджэнэм.

Мэфэхьаблэ иадминистраторэу Хъасани Мыхъамэт къуаджэм унэгъо 70-рэ фэдиз зэрэшьпсэурэм, хэхъоныгъэу юшынхэм къафэгүшиуагъ. Адыгэ

Республикаэм и Лышхъэу Къумпыл Мурат, Правительствэм, зэклэ 1970-ыгъу къафэхъуягъэхэм льшэу зэрафэрэзэр хигъеунэфыкъыгъэх.

Сирием къикъижыгъэхэтильепкъэгүхэм Пэнэхэс, нэмькэ къуаджэм ащиыпсэухэу зэрэ

ргъэжьагъэм, егъэжьеплэшью ашыгъэр лыагъэктэнхэмкэ хабзэм икулыкъушэхэр, общественне организациехэр къазэрэкоуцуагъэхэр зэхахъэм къышлаугъэх.

Чэтэо Ибрахим, Мэшфэшү Нэждээт, Цэй Адам, нэмькэхэм хэкм къэклюжыгъэхэм, сабьеу къафэхъуягъэхэм ягушуагъо зэхахъэм щытльягъу.

Сирием къикъижыгъэ Лыбзыу Шанэ пшъэшъе ишыгъ, шыкъепшынхэмкэ орэдышьор къырэгъало, льэпкъ къашъохэр дахэу къешых. Дер Абир дунаим щыцэрило ансамблэу «Исламыем» хэт. Пчыхъээхахъэм адыгэ орэдхэр къышлаугъэх. Цэй Эркан «Джэнэыкъо машу» зыфиорэс орэдхэр къызыхедзэм, эдэухэрэр дежьыгъу.

Адыгэ Республикаэм изаслучженэ артистхэу, Кавказ шьольырым щыцэрилохэу Лъэчэ Альберт, Хъут Рустам, Лъэцэр Римэ, нэмькэхэм орэдхэр къышлаугъэх. Ансамблэхэу «Синдикир», «Абрекхэр», фэшъхаяфхэри къэшьугъэх.

Журналисткэу Гъукэл Сусанэрэ артистэу Хъакъуй Анзауррэ зэрацгээ мэфэкэ зэхахъэр адыгэ джэгукэ аухыгъ.

ЕМТЫЛЬ Нурбай.



Тизэхахъэхэр

Урысыем и Президент дырагьаштэ

Мэзаем и 24-м кыщегъэжъагъэу Донецкэ ыкчи Луганске народнэ республикэхэм хэушхъафыкыгъэ дээ операциер зэращыкорэм фэгъэхыгъэ зэхахъэр бэдзэогъум и 31-м Мыеекъуапэ щызехащагъ.



Зыгъэпсэфыпэ къэлэ паркым щыкъюгъэ зэхахъэм республикэм и Правительствэ, парламентым, Мыеекъуапэ иадминистрации якулыкъушэхэр, дээм, Дээ-хы флотым къулыкъур ачызыыхъхэрээр, ветеранхэр, республикэ общественнэ движенихэм ахэтхэр, ашшэрэ ыкчи гурит еджалхэхэм, политическе партиехэм ялыхъохэр, хэбзэухъумаклохэм ахэтхэр, культурэм илофышэхэр, нэмыхъхэри хэлэжъагъэх.

Кыблэ дээ шьольтырым и Инспекторэу, дээм игнералэу Александр Дорофеевым ипэублэ гущыэ къыщыхигъэшыгъ хэушхъафыкыгъэ дээ операциер Урысыем и Президентэу Владимир Путиним

ыштэгъэ унашьом кызэрэпкырыкырэр. Аш Урысыем щыпсэухэрэм дырагьаштэ. Украинах бирсырэу кытеджагъэм хэгъэгу зэфешхъафхэр куачлакъэ зэпигъэуцугъэх. Донецкэ ыкчи Луганске народнэ республикэхэм мамыр щылакъэ ялэнэн фэш джирэ уахтэ ыэпилэгъу ящыклагъ. Иэкыб къэралхэм ашыпсэүэрэ тильэпкъэгъухэм адирялэ зэпихныгъэхэмкъэ ыкчи къебар жууцем имамхэмкъэ и Комитет итхаматэу Шхэлэххэо Аскэр, республике общественнэ движениеу «Адыгэ Хасэм» итхаматэу Лымыщэкъо Рэмэзан, Хасэм игъэцэклэхэ куп хэтхэу Къуильт Къэлпълан, Хьот Юныс, нэмыхъхэри зэхахъэм хэлажэхэрэм алыклагъэх, мамыр щылакъэм икъеухъумэн фэгъэхыгъэ зэдэ-

фыкыгъэ дээ операцием хэлэжъагъэу Владимир Иванченкэр, прaporщикэу, хэушхъафыкыгъэ дээ операцием хэлэжъагъэу Александр Пронтенкэр кыщигуущылагъэх.

Адыгэ Республиком лъэпкъюфхэмкъэ, Иэкыб къэралхэм ашыпсэүэрэ тильэпкъэгъухэм адирялэ зэпихныгъэхэмкъэ ыкчи къебар жууцем имамхэмкъэ и Комитет итхаматэу Шхэлэххэо Аскэр, республике общественнэ движениеу «Адыгэ Хасэм» итхаматэу Лымыщэкъо Рэмэзан, Хасэм игъэцэклэхэ куп хэтхэу Къуильт Къэлпълан, Хьот Юныс, нэмыхъхэри зэхахъэм хэлажэхэрэм алыклагъэх, мамыр щылакъэм икъеухъумэн фэгъэхыгъэ зэдэ-

гущылэгъухэр лъэпкъюфхэмкъэ, Иэкыб къэралхэм адирялэгъэх.

Дээ-хы флотым и Мадэ фэгъэхыгъэу зэхашгъэ ыофхъабзэм патриотическе клубэу «Вечный огонь» зыфиорэм иартистхэм тызыщыпсэурэ хэгъэгур къэухъумэгъэ-

ным, республиком имамыр щылакъэ нахьышу шыгъэным яхыллэгъэ ордхэр къаулагъэх.

Мыеекъуапэ иадминистрации культурэмкъэ и Гъэорышлапэ илашэу Цэй Розэ, зэхахъэр зезышагъэ Оел Адам ыофхъа-

бзэм лъэпкъюфхэмкъэ, Иэкыб къэралхэм адирялэгъэх, мамыр посукъэ мийтээ зэдэриялофэу зэрэштыр хагъеунэфыкыгъ.

САХЫДЭКЬО Нурбый.

АР-м и Парламент

Апэрэ ильэс ыофшлэгъур аухыгъ

АР-м и Къэралыгъо Совет — Хасэ ияблэнэрэ зэуугъэлэгъу иапэрэ ильэс ыофшлэгъур ыухыгъ. Тыгъуасэ, депутатхэм зыгъэпсэфыгъо уахьтэр рагъэжъэним ыпэкъэ, я XIII-рэ зэхэсигъор ялагъ. Зэрэхабзэу, Парламентым и Тхъаматэу Владимир Нарожнэм ар зэрищагъ.

Повесткэм щыгъэнэфагъэхэм апэрэхэм ашыщэу тегущылагъэх Хут Аминэт Шэуджэн районым

ихъыкум участкэ изэгъешүжье судья гъэнэфэгъэним ыкчи аш дырагьештагъ.

Нэужым лъэныкъо зэфэшхъафыбэхэм афэгъэхыгъэ законопроектхэр, хэбзэгъеуц-

гъэхэр апэрэ ыкчи ятонэрэ еджэгъухэмкъэ аштагъэх. Къольхъэ штэн-ыхынным, бюджет ыофшэнным бюджет зэфыщытыкъэхэм, мылькум пае хэбзэлахъэу организациехэм атырэм, лэжыгъэ чылапхъэхэм яхыгъэ ыофхэм ягъэорышэн, электроэнергием икъеухъумэн, физкультурэм, спортым, гъэсэнгъээм, цыфрым ипсаунгъэ зишугагъэ зэгъэкъэу чыюпсым кытыхэрэм, зыгъэпсэфыпэхэм, фэтэрыбэу зэхэт унхэм ачэсхэм зэдагьэ-

федэхэрэм ягъэкъэжын, цыфхэм ыкчи ахэм ябагаж язещэн, хэбзэлахъхэм ятынкъэ нахь кызээрикоу гъэпсыгъэ системэм кыдэллытэгъэ ставкхэм, нэмыхъхэри хэлэжъагъэх.

Ныбжыкъэ парламентым изэуугъэлэгъукъэ хагъэхагъэхэри мы зэхэсигъом щаштагъэх.

Нэмыхъкъэ субъектхэм яхбзэихъхэе къулыкъухэр къэшакло зыфхъугъэхэми депутатхэр ахэлпэгъэх, адирягъештагъ.

ХҮҮТ Нэфсэт.

Кинор, щылэгъэх

Республикэм ихэхъоныгъэхэр къагъэлъагъох

Адыгейим итарихъ, икультурэ афэгъэхыгъэ фильмэхэр Мыеекъуапэ къыщагъэлэгъуагъэх.

Къэралыгъо гъэпсыкъэ илэу Адыгейир зыпсэурэп ильэс 100 зэрэхъугъэм ехыллэгъэ ыофхъабзэр автономнэ организациеу «Фестиваль плюс» зыфиорэм зэхищагъ. Аш илашэу Виталий Карякинир фильмэхэр щылэнэгъэм кызыэрэхахыгъэхэм, кином цыфрыр зэрилпурэм къатегущылагъ.

Лэшлэгъухэр зээзыпхыре фильмэхэр гъэшлэгъоных, уагъэгъуазэ. Адыгэ Республиком иапэрэ Президентэу Джарымэ Аслын фэгъэхыгъэ документальнах фильмэр зэфэхысэжь зыхэль къэгъэлээхонэу щыт. Республиктэу къэралыгъо гъэпсыкъэ илэу посуным фэш егъэжъялпэу ышыгъэхэр щылэнэгъэм

зэрэшылъыкютагъэхэр, апэрэ Президентыр аш зэрэхэлэжъагъэр фильмэм къеуатэ.

Адыгэхэм яискусствэ идурай, Къэралыгъо Думэм идепутатэу щытагъэ Нэхэе Аскэр, адигэхэм ятарихъ ехыллэгъэ фильмэу режиссерэу Нэгъялпэ Аскэрбый ыгъэхъазыргъээр, «Илажъэп» зыфиорэ фильмэу

режиссерэу Емкүж Андзорыгъэуцугъээр, нэмыхъхэри Мыеекъуапэ культурэм и Унэу «Гигантам» къыщагъэлэгъуагъэх.

ыофхъабзэм изэхэшэнкъэ купэу «Фестиваль плюс» гъусэ фэхъуугъэ Урысыем иобштвэу сэкъятыгъэ зиэхэм икъутамэу Адыгейим щылэр, пашэр Альбертээнэко Симхъан.

Джарымэ Аслын фэгъэхыгъэ фильмэр, нэмыхъхэри тээзыхыгъэр телерадиокомпаниеу «Пышээ ижууагъу» зыфиорэр ары, пашэр Александр Богачев.

Фильмэхэм яхыллэгъэ зэхахъэм кызыщагъуагъэх Альбертээнэко Симхъан, Набэко

Амир, Ольга Карапетян, Татьяна Чернышовар, фэшхъафхэри.

Ильэс 30-кэ узэкъэлэбжымэ, Тыркуем къикыжыгъэ Мэшфэшү Нэдждэт Адыгэ Республиком ихэхъоныгъэхэм, зэфыщыкъэшүхэр Краснодар краим дытилэхэу тызэрэпсэурэм иелпэхъэхэр къариолагъэх.

Александр Богачевым, Виталий Карякинным, фэшхъафхэри яофшагъэхэм осэ ин афишигъэ зэхахъэр зезышэгъэ Альбертээнэко Симхъан, «тхъашуугъээпсэ» ариложыгъыгъ, ыофхъабзэр лягъэкотэнэу афишигъыгъ.

ЕМТЫЛЛЬ Нурбый.

ЧЭФ макъэ дэлукы

Мыекъопэ районом ит поселкэу Каменномостскэм дэт зыгъэпсэфыпэу «Горнэм» мы мафэхэм тышылагъ, кэлэцыкхэм яухьтэ зэрагъакорэм зыщидгэгъозагъ. Апэрэ кэлэеджэко купитумэ языгъэпсэфыгъо чэзыу аухыгъэу ящэнэрэр ыклем факлощтыгъ.



Ильэс зэклэлтыкхэм кэлэцыкхэм языгъэпсэфыгъо уахьтэ мы лагерым зэрэшагъакорэм нафэ кытфешы «Горнэр» сабыххэм лъэшэу агу зэрэрихыэр. Ар гум кыпэблагъэ зыкэххурэм угупшысэнэу щыт. Шагум узыдахьэкэ, нэмык дунае ухэфагъэм фэд. Мультфильмэхэм, пышсэхэм ахэт персонажхэмкэ гээлэрэклагъ. Къабзэ, дахэ, кэгээгэе зэфэшхъафхэр щагтэтыс хъаагъ. Кэлэцыкхэр зыщипсэухэрэ унхэр зэтэгэпсиххягъ, шахалпэр къабзэу зэхүгъ, зэтэфигъеу ыкли апкышишолкэ федэ кыххэу кэлэцыкхэр зэрагъэшхэцтхэм пыльых. Шапхэхэм адиштэу мафэм 5 щагъашх. Кэлэцыкхэм ящинэгъончагъ мы лагерым мэжанэшх зэрэштиратырэ кыххэзгээшцы сшо-игу. Чэцэзимафэм къагъэгъун, видеокамерэхэр пыльагъэх.

Джэгупиэу илэр бэ. Ахэр жыа чыпэхэм ашыгъеуцугъэх. Кэлэцыкхэр ашыджехэх зыхувкэ, тыгъэр къямыгооным фите-тэпсиххягъ, куп-купэу гошыгъеху кэлэцыкхэр ачилсих. Пчыххэм щыиэшт юфтхабзэхэм зафагъэххазыры. Ордхэр, усэхэр, кашшохэр зэрагъашх, чэф макъэ лагерым дэлукы.

Мэфэхэр зэкэ лагерым щыхагъеунэфыкы. Ахэр гъэшэ-

гъонэу, сабийхэм агу къинэжынхэу зэршыцтхэм мыш юф щызышхэрэр пыльых.

«Горнэм» къэлгэхэм кэлэцыкхэм зэкэ ашлогъашгъон, языгъэпсэфыгъо уахьтэ агу етгъэу агъакло, зэнэхъоххэм, юфтхабзэхэм чанэу ахэлажъх. Мэфэ заулекэ зы унаго фэдэ мэхүх, зэгурьоногъэ азыфагу ильэу загъэпсэфы.

— Пчеджыжым зарядэ ашынэу кызыцээрэуцогъижхэм ынж охтабэ темшэшэу джыри зэкэ кызызхэххяжых — яофшэн зэрээхашэрэр кытфешуатэ зыгъэпсэфыпэу илаштэу Татьяна Нихотинам. — Экскурсие зыдэклюхэх лъэнхъохэр зэхажых. Шхъадж кыралогъэ гъогум тетэу ежьэх. Экскурсие тымыщхэу зы мафэ кыххэкырэп. Непэ зэ узымыклох, мафэр пкэнчэу куагъэу тилагерькэ тэлтэйтэ. Поселкэм чыпэ дахэу илэхэр ятэгээлэху, тарихъеу апэллыр къафэтэштэ. Адигеим щыщ сабийхэм къаэхых ти-республикэ ичыпэхэр амьльгэхэу. Джаш фэдэу республикэм щымышхэм тичыопс ашлогъашгъон. Мэфэ 21-у «Горнэм» зыщыгъэхэм кыкыюц республикэм итарих щыгъуазхэу, адигэхэм агъэлэпэлэрэ чыпэхэр къакхуягъэху кэлэцыкхэр мэжохых.

Республикэм ирайонхэм ыкли икъалэхэм якэлэеджаклохуя лагерым къакхорэм анэмкыи, Сургут нэбгыре 11 кыкыг. Ахэм мыш уахьтэ щагъэхъягъэр ашымгъупшэхъын зыгъэпсэфыпэу илаштэ, вожатэхэри яшыпкъэу пыльых. Адигеим итарих ныбжыкхэм арагъешгъин, шэн-хабзэхэм нэуласэ афашынхэм, мы зыгъэпсэфыпэу кызыэрэхъягъэхэмкэ кэлэмгъожынхэм афэш зэкэ альэкыщтыр ашэ.

Ящэнэрэ чэзыум пстэумки нэбгыре 400 къеклонлагъ, отряд 11-у гошыгъэх. «Горнэм» илаштэ кызыерилотагъэмкэ, мыш къэлэхъягъэм ныбжыкхэм лъэнхъо зэфэшхъафхэмкэ юф адашэ. Анахьэу зеконым, якъэралыгъо шу ятэгээлэху зэфэшхъафхэмкэ юфтхабзэхэр, зэнэхъоххэр афызхашх. Зипсаунгыгэ зэшыкхогъэ сабыйхэм мафэ къес ящикэгъэ фэло-фашхэр медицинэм иофышэхэм ашагъэцакэх.

Зыгъэпсэфыгъо уахьтэм лагерым Лъэпкэ театрэм, Лъэпкэ музеим яофшэнэхэр къаклох, ахэм къэгэльгэйону къагъэхъязыгъэхэм ашлогъашгъону кэлэцыкхэр япльых. Аш нэмык и УФ-м ошэ-дэмшэ юфтхэмкэ и Министерств и Гээлорышланлэу Адигеим щыэр, АР-м медицинэ профилактикэмкэ и Гупчэ, нэмык кулыкхэм яофшэнэхэр зыгъэпсэфыгъо чэзыу пэпч «Горнэм» къэлх. Кэлэцыкхэм ящинэгъэхэр яшынгъэхэр къашхъаляжьишт шэнгъэхэр арагъэхьотых. Гъогурыкноним ишапхъэхэр, ахэр зынкуорэм нэуажум къехууллэн ыльэхынштыр, ошэ-дэмшэ юф къэхуулэхэе узэрэзеклон фээр джэгукэ шыклем тетэу къафалатэ, къарагъэлэхгэу. Кэлэцыкхэр ягуалэу мыш фэдэ юфтхабзэхэм ахэлажъх.

Лагерым зыщызгъэпсэфыхэрэми пчыххэе къес юфтхабзэхэм шэфэшхъафхэр зэхашх.

— Тиофшэн зэрээхатшэрэр

агу рихъэу ильэс пчагъэ хуу-гъэу зисабайхэр къэзыщхэрэр ны-тихэм ахэтих, — къелуатэ тигуцыгъэгъу. — Ежхэр кэлэцыкхээ мыш зыщагъэпсэфыгъагъэу, ясабайхэр джы къытфэзыщхэрэри къахэхых. Цыифхэм тилагерь агу рихъэу, анах лап-пэу яхэхэр цыххэ къызэрэташыхэрэм лъэшэу тегэгушо.

Зыгъэпсэфыпэу илаштэ вожатэхэм яофшэн зэрээхашэрэм кытегуциагъ. Аш кызэриуагъэмкэ, ныбжыкхэу мы лагерым зыщызгъэпсэфыгъэу, нэуажум вожатэу къэлэхъягъэхери къахэхых. Кэлэпухэм кэлэцыкхэм ясэннаущыгъэ кызыщагъээльгэйон алъэкыщт юфтхэбза зэфэшхъафхэр афызхашх, ахэм нахыбэ зэрахагъэлжэштим пыльых. Кэлэпухэм пшьэрэлы шхъаэу зыфагъуцужырэ лагерым зыщызгъэпсэфырэ кэлэцыкхэм яухьтэ гъэшгэйону, шуагъэ хэльэу зэхашэнир ари. Уахьтэу мыш щагъакорэр ашымыгъупшэн, спортыр шу альэгүнум ахэм яофшэн фытегэпсиххагъ.

Зеко къикыжыгъэ кэлэцыкхэу гүшүэгъу тызыфхэхуяхэм кытагуагъ языгъэпсэфыгъо уахьтэ гъэшгэйону зэрэккорэр. Ильэс зэклэлтыкхэм лагерым зэллыгытэу къэлкяагъеу баахэм ахэтэу.

— Зыгъэпсэфыгъо уахьтэр чэфэу тэгъакло, — elo Пэнэжык-куае кыкыгъэ Цыкы Аскэр. — Кытшхъапэжьишт шэнгъэхъэр зэтэгэхьотых, тилэхуяхэм нэуласэ тафхэу. Анахьэу экскурсиехэр сыгу рехых, тызэхэтэу ордхэр къатээзэ тызыдэшьиэм кыпышырь чыпэ дахэхэр къэтэхъа, сурэтхэр бэу зытэхых. Мигъэ ятлонэрэу лагерым сышыагъ, джыри сыкъэлхону сыйай.

Нэшлькуае щыщ Борсэ Мурат мыгъэ апэрэу «Горнэм» къэлкяагъ, ыльэхуэрэ зэкэ шлэгэшгэйон, юфтхабзэхэм ахэлэхжээнир иклас. Район зэфэшхъафхэм къарыгыгъэ калэхэр нэуласэ ышыгъэх. ыльэхуэрэ джыри бэрэ ыту зэрилыштыр калэм кытиуагъ.

Шышхэум и 5-м яллэнэрэ чэзыур аублэшт. Аш Адигеим щыщ нэбгыре 250-рэ ыкли Донбасс щыщ кэлэцыкхуи 100 къеклонлэшт.

ДЕЛЭКЬО Аннет.



ДАХ-м иофыгъохэр

ІЭПЫІЭГҮУ АФЭХҮҮХ



Дунэе Адыгэ Хасэм изэлүкіэу Налщык щыкыуагъэм льэпкъ иофыгъохэр, 1екыб хэгъэгүхэм къарыкыжыгъэхэ адыгэхэм яшылакъэ, нэмүкхэм ашытегуущылагъэх.

Къэбэртэе-Бэлькъарым и Лышъхэу Kloklo Казбек, Дунэе Адыгэ Хасэм и Президентэу Сэхъурэкъо Хятуий, ДАХ-м ипрезидент иупчыэжъэгъо Мэнфешу Нэдждэт, республике общественне движениеу «Адыгэ Хасэм» итхаматэу Лымыщко Рэмэзан, Къэбэртэе-Бэлькъарым и Адыгэ Хасэм ишашу Хашашуц Мухъамэд, Къэрэшшэе-Щэрджэсым, Ставрополь краим, Мэздэгү, Пятигорскэ, Шапсигъэ, Сирием, Европэм я Адыгэ хасэхэм япашхэу, Ас-

льэнэ Алый, Шыбзыхъю Юрэ, Кыкыыхъу Мэджыдэ, Факъэ Рустъян, Теркүулэ Мыхъамэт, Бэрсэй Арфан, Вэрэкъо Затий, нэмүкхэри зэхахьем къышыгушылагъэх.

Яхэку къэзигъэзэжыхэрэ тильэпкъэгъухэм яфело-фашэхэр нахышлоу гъэцкігъэнхэм, еджэнэм пыльхэм лэплигъу ятыгъэнэм, фэшъхафхэм афэгъэхыгъэ унашьохэр зэхахьем шаштагъэх.

САХЫДЭКЬО Нурбый.

ЛЫГЬЭУ ЗЭРАХЬАГЪЭР ТАРИХЬЫМ ХЭКІОКІЭШТЭП

Бэдээгүум и 30-м Хэгъэгу зэошхом ильэхъан щылгъэ «Кущевскэ атакэр» ильэс 80 мэхъу. Кущевскэ заом Адыгэ гуфэкъо шыу полкыр пхьашэу хэлэжьагъ. Мы мафэм ихэгъэунэфыкын къидыхэлтигъэу «Кавалерия Победы» зыфиорэ иофхъабзэр республикэм щизэхашагъ. Шыу зэхэтхэр зекъо ежьагъэх.



Общественне организациехэу «Адыгэ Хасэр», «Шыу хасэр» ыкыли Пшызэ къэзэкыидзэм и Мыекъопэ отдел иофхъабзэм къещакло фэхъуучээх.

Шыуухэр гьогу темыхэхээзэ Хэгъэгу зэошхом хэклодагъэхэм ясаугъэт къэгъагъэхэр къэральхагъэх. Гьогу мафэ теханхеу къауагъ Мыекъопэ къэлэ администрацием ишаше игуадзэу Юрий Томчак, Мыекъопэ къэзэкь отделым иатаманэу Александр Даниловым, Адыгэ Хасэм ишашу Пшымыщко Рэмэзан.

Адыгэ Республикэм льэпкъ иофхъемкъ, 1екыб къэральхэм ашытегуурэ тильэпкъэгъухэм адьыре эзэхыныгъэхэмкъ ыкыли къэбар жьуучээ иамалхэмкъ и

Комитет итхаматэ игуадзэу Константин Щербаковым Къынзэриуагъэмкъ, мы иофхъабзэм къеушыхъаты республикэм ис цыфыхэм зэгурьыоныгъэ, зыкыныгъэ азыфагу зэрильыр. Ильэс 80-къэ узекігъэбэжымэ «Кущевскэ атакэм» хэлэжьагъэхэм льэпкъ зэхэдз ямыгъэу зэрээзэкъотыгъэхэм фэдэу непи зэгъусэхэу гьогу зэрэхьагъэхэм мэхъанэ ин зэрилэр ашкъыуагъ.

— Кущевскэ заом кыгъэльэгъуагъ тильэпкъхэр пытгэу зэрэзэкъотхэр, яхэгъэгу зэрэфэшьыпкъэхэр. Тягтэж плашъэхэр апсэ емыблэжхэу зэуагъэх, зэкъошыгъээр ажэптигээ ячыгу къауухъумагъ. Тинахыжъ ляпшэхэм щысэ атетхызэ, псэукээр нахышлу зэрэтшыщтим тыпыль, — къыуагъ Константин Щербаковым.

Нэужум шыу 16 зыхэлжээрэ зекъор аублагъ, ахэр ягъогу техьагъэх. Мыекъуапэ икынхэшь, Улапэ ыкыли Кущевскэм клощтых, нэужум Мыекъуапэ къагъээжьыщт. Дээкіолхэр зыщизэогъэ чыпэхэм якіолештых, заом щыфэхыгъэхэм ясаугъэтхэм ажэрыхъаштых.

Фашист техаклохэм бгъэклэгъуагъ тильэпкъхэр пытгэу зэрэзэкъотхэр, яхэгъэгу зэрэфэшьыпкъэхэр. Непэр ныбжыкъэхэмкъ ахэр щысэтехыпшэгъяашли щытыштых.

ДЕЛЭКЬО Аннет.

КАДАСТРЭ УАСЭМКІЭ ОТЧЕТЫМ ИПРОЕКТ ФЭГЬЭХЬЫГЬЭ МЭКЪЭГЬЭІУ

Федеральнэ законэу N 237-р зытетэу «Къэралыгъо кадастрэ уасэм ехыилагъ» зыфиоу 2016-рэ ильэсэм бэдээгүум и 3-м къыдэкыгъэм, Адыгэ Республиком мулькум ехыгъэ зэфыщыкъэхэмкъ и Комитет инашшоу N 45-р зытетэу «АР-м ичыгу Iаххэм якъэралыгъо кадастрэ уасэм игъэнэфэн зэрэзэхашэрэм ехыилагъ» зыфиоу 2021-рэ ильэсэм мэзаем и 25-м зыкітэхжыгъэхэм атегъэпсыхъагъэу Адыгэ Республиком ичыгу Iаххэм якъэралыгъо кадастрэ уасэм агъэнафа. Кадастрэ уасэм игъэнэфэн фэхъуучээ кэхүхэм ялтыгъэу къэралыгъо бюджет учреждениеу «Къэралыгъо кадастрэ уасэмкъ Адыгэ Республике гупчэм» отчетым ипроект электрон документ шуашэ илэу зэхегъэуцо.

Отчетым ипроект зигугуу къышырэ материалхэр 2022-рэ ильэсэм бэдээгүум и 21-м Росреестрэм фондым 1екігъэхьагъэх. Къыкіэлтыкъорэ сайт-хэмкъ отчетым ипроект нэлүас зыфшүүшүшын шуульэкыщт:

— Росреестрэм иофициальнэ сайтикъ: <https://rosreestr.ru> (разделэу «Услуги и сервисы» зыфиорэм);

— Адыгэ Республиком икъэралыгъо бюджет учреждениеу «Къэралыгъо кадастрэ уасэмкъ Адыгэ Республике гупчэр» зыфиорэм иофициальнэ сайтэу <https://gko-adyg.ru> (разделэу «Проект отчета» зыфиорэм).

Кадастрэ уасэм игъэнэфэнкъ и отчетым ипроекткъ щыкылагъе горэхэм гу алышытэмэ, мэфэ 30-м къыкіоц (отчетым ипроект къызщырагъэхъэгъе мафэм

къышыулагъэу) зафэжьуучээн шуульэкыщт.

Отчетым ипроекткъ дао горэхэр зиэхэм «Къэралыгъо кадастрэ уасэмкъ Адыгэ Республике гупчэм» рахылшэнэ альэкыщт яеплъякъэх. Ежь ашхъэкъэх ахыххем хуущт, Интернетымкъ алэклагъэханхи альэкыщт. Отчетым ипроект фальгъурэ щыкылагъэхэр арахылшэнэм пае мы къыкіэлтыкъорэ ишкылагъэх:

1) зыгъэхырэм ыльэкъуац, ыцэ, ятац, телефоным ииномер, электрон почтэм иадрес;

2) иофыр зыфэгъэхыгъэ зысуалъэм кадастрэ номерэу илэр;

3) гъэтэрэззыжынхэр зищыкъэгъэ чыпэхэр зэрйт нэклубъохэр.

Федеральнэ законэу N 237-р зытетэу «Къэралыгъо кадастрэ уасэм ехыилагъ» зыфиоу 2016-рэ ильэсэм бэдээгүум и 3-м къыдэкыгъэм ия 14-рэ статья къыдилытэрэ шапхъэхэм апшүекъорэ даохэм ахэпльэхтэй.

Адыгэ Республиком икъэралыгъо бюджет учреждениеу «Къэралыгъо кадастрэ уасэмкъ Адыгэ Республике гупчэр» зыдэшыиэр: 385013, Адыгэ Республика, къ. Мыекъуапэ, ур. Пролетарскэр, 304-р; тел. 8(8772)-57-97-27. Интернетымкъ официальнэ сайтыр: <https://gko-adyg.ru>.

Иоф зеришээр: блыпэм – мэфэкум: сыхь. 9.00 – 18.00; бэрэсэшхом: сыхь. 9.00 – 17.00; зэпүгъюр: сыхь. 13.00 – 13.48; шэмбэтымрэ тхъаумарфэмрэ – гъэпсэфыгъо мафэх.

МэфэкI зэхахьэхэр, щыIэнныгъэр

ЯзэфыштыкIэ щэпытэ

Хэкум къэзыгъэзэжыгъэм и Мафэ фэгъэхыгъэ зэнэкъоку футбол цыкIумкэ Мэфэхъаблэ щыкIуагь.

Хэкум къэзыгъэзэжыгъэхэр егъесэжыгъэнхэмкэ Гупчэм ипащэу ГъукIэл Асхъад, АР-м физкультурамкэ ыки спортымкэ и Комитет иктулыкушэу Тхайцыкъо Артур, Мыекъопэ районымкэ Кировскэ къоджэ псэупIэм ипащэу Алый Давид, нэмийкIхэри зэхахьэм къыщигушигъягъэх. Тильэпкэгъу мини 2 фэдизэм хэкум къызэррагъэзэжыгъягъэр, сэнхьат зэфэшхъафхэм арылажьэхээ республикэм зэрэшыпсэухэрэр, ныбжыкIхэхэр зердэжхээрэр къытиуагь. Дунэе фестивалын ила-уреатэу Сергей Трутневым «Адыгэхэм яхабэ джащ фэд» зифилорэ ордэдэр дахэу ыгъэжынчыг.

Зэктошныгъэр жыгъэлдэлээз футболовым дахэу шүүцээнэкъокуу, анах лъэшхэу тэрэклөх, тэ ешэгтүхэм тигуапэу тайллышт, — къытиуагь ГъукIэл Асхъад.

Командих зэнэкъокуум хэлэжьагь. Пешорыгъашь ешэгтүхэм ауж хагъеунэфыкIырэ чыпIэхэм якыдэхын фэбэнэштхэр къэнэфагъэх.

Командэхэм якапитанхэу Богдан Молчановым, Яков Филиповым, Лыбызыу Хъаний, Хъасани Мыхьамэт, Дачэ Джомал, Бэрээрэ Шамил гүшүэгъутафхэхүг.

Зэнэкъокуум изэхэцэн дэлжагъэхэм, ыпIэгъу къытфэххүгъэхэм, ти Лышихъэу Къумпыл Мурат «тхашуугэхэлээ» гъэзетымкэ ятложы тшойгъу, — къытиуагь Мэфэхъаблэ иадминистрации ипащэу Хъасани Мыхьамэт. — Фут-

болым фытегъэпсихъэгэе ешэпIэ дахэ ти. Зэнэкъокуум нэбгырабэ зэфишагь.

— Иорданием сыккынжыгъиг, ильэси 8 хуульэу Адыгэ им сышэпсэу. Адыгэ Республиком и Къералыгэ ордэйло-къешюко ансамблэу «Испытаем» къэшуюаклоу сихэтигъ. Сабынту сиI, сигуапэр футбол сешэ, — къытиуагь Лыбызыу Хъаний.

Тыркуем, Сирием, Иорданием къарыкIыжыгъэхэе тильэпкэгъухэр футболовым Ѣызэнэкъокуух, ѢыIэнныгъэм ныбджэгъуыгъ Ѣызэдьирэ. Мыекъопэ районым икомандэ Андрей Переверзевыр щешагь.

— Нэбгырабэмэ нэйуасэ та-фэхүгъ, зэнэкъокуур лъэшэу тигуапэу рихыгъ, — къытиуагь Андрей Переверзевым.

ХагъеунэфыкIырэ ЧыпIэхэр

Командэу «Косовэр» 4:0-у Восточные Сады иешлаклохэм атеклии, ящэнэрэ чыпIэр къидигыг. Абадзэ Амир, Хъасани Муамер зырызз, Жъэу Мыхьамэт тъогогуитю къэлапчээм Iэгугаор дадзагь.

ПсэупIэу Краснэ Улькэм иешлаклохэр Тыркуем къикIыжыгъэхэм финалым ащыкIагъях, 4:0-у теклонигъэр къыдахыг. Бжьэц Бисльянэр Андрей Переверзевымрэ түрүтю къэлапчээм Iэгугаор дадзагь.

— ЧыпIэхэр 4:0 хуульэми, Тыркуем къикIыжыгъэхэм якомандэ дэгъоу ешлагъэу сэлъытэ,



зэнэкъокуур дэгъоу къуагъэ, — гушлом хэтэу игуулсыэхэм ташигъэгъозагь Бжьэц Бисльян.

КIэлэцIыкIу джэгукIэхэр

Урысыем спортымкэ имас-терэу, Мыекъопэ гандбол командау «АГУ-Адыифим» ильэсбэрэ къэлэпчээлтэу щешагь Светлана Кожубековар. Джырэ уахьтэ къэлэгэбаджэу IoF зышиээр С. Кожубековам къэлэцIыкIухэм алае джэгукIэхэр зэхишагъэх, физкультурэм фи-гээсагъэх, анах Iэпеласэхэр шъээжыхэх, пшъэшэжыхэх махигъэшагъэх.

Зэхэшаклохэм къэлэцIыкIухэр альэгушуагъэх. Iашly-lyshuhэр зыдэль къэмланхэр, нэмийкI шуухафтынхэр афашыгъэх.

Футбол командэхэм кубокхэр, ѿтхьуу тхыльхэр аратыжыгъэх.

Зэфэхьысыжьхэр

IoфшIэнным иветеранхэу Хъасани Энвер, Хъасани Басир, нэмийкIхэм футболымкэ зэнэкъокуур мэфэкI мафэу альятагь. Адыгэ Хасэм хэтэу хэкум къэзыгъэзэжыгъэхэм IoF адэзышэрэ ГутIэ Рэмдан къытиуагь къэлэцIыкIухэм ямэфэ гушуагъо зэрэзэдагоощырэ. Футбол ешээ зышлоигохэр нахьыбэ мэхьүх.

Цэй Адам 1998-рэ ильэсийм хэкум кыгыззэжыгъ. Футболыр лъэшэу ыгуу рехы, къэлэцIыкIухэм ягушуагъо адогощи.

— Тинепэрэ къэлэцIыкIухэм спортсмен цэрылохэр къахэ-къыщхэу сэгүгъэ, — къытиуагь Цэй Адам.

Адыгэ Республиком лъэпкъ IoFхэмкэ, IэкIыб къэралхэм ашыпсэурэ тильэпкэгъухэм адырээ зэпхыныгъэхэмкэ ыки къэбар жыгъэм иамалхэмкэ и

Комитет иотдел ипащэу Мурад ГошлапIэ, Комитетын испе-циалист шхъяаэу Амурэ Рузанэ зэнэкъокуум хэлэжьагъэхэм гүшүэгъ афэххүгъэх. Язэфэхьысыжьхэм анахьэу къаща-гъэшагъэр спортым лъэпкъибэ зэрэзэфишагъэр, физкультурэм-ре спортымрэ пүнүгъэ мэхь-наэу яэм хэвшыкIэу зэрэх-хуагъэр ары.

Мэфэхъаблэ бэмшишэу щапIэ къыщызэуахыгъ. Гъомылапхъэхэр, нэмийкIхэр щашх. Ту-чантесэу Ацумыжь Нуриет гу-фэбэнэгъэ хэльэу ѢщакIох-хэм къаэгэшюокIэу тырихыллагь. Цыфхэм яфэо-фашихэм ягъэ-цэкIэн фэлажьагъэрэм яофхэр лыыкIотэнхэу тафэлъао.

Къэралыгэо гъэпсыкIэ илэу Адыгэир зыпсэурэ ильэси 100 зэрэххүгъэхэм фэгъэхыгъэ IoF-хэлжээхэм Мэфэхъаблэ Ѣишхэр тапэки чанэу ахэлжээштых.

ЕМТИЛЛЬ Нуриет.



МэфэкI къэгъэлъэгъон

Ильэшишъэ гъогур

МэфэкI инэу – Адыгейм къэралыгъо гъэпсыкIе илэ зыхуугъэр ильэси 100 зэрэхуугъэм фэгъэхыгъэу АР-м и Лъэпкъ тхыльеджапIэ тхыль экспозициеу «Путь государственности» зыфиорэр кызыщизэуахыгъ.

Ащ адыгэ лъэпкъым ишхьа-
фитныгъэ тьогу кызыщежъагъэр
ыкIи ар зэрэкишыгъэр, игуугэ
ин зэрекуугъэр кызышытыкIыре
тарихъ тхыль зэфшхъафыбэ
хээль. Ахэр мэкай зэгот лъа-
гэхэм аышызэгъэзэфагъ.

Адыгейн загъэпсыгъэр ильэ-
си 100 зэрэхуугъэр, мы гъогу
инир адыгэ лъэпкъым дахэу
кызызерикугъэр – тарихъ мэ-
хьанэшко зиэ хуугъэ-шлагъ.

Октябрэ революциешхоу
1917-рэ ильэсүм щыагъэм
политическэ зэхъокыныгъэ-
шхохуу фызашокыгъехэм яхта-
тыркIе, къэралыгъо гъэпсыкIэр
цыф лъэпкъ цыкIухэм агъотыгъ.

Бэдзэогъум и 27-м, 1922-рэ
ильэсүм РСФСР-м и ВЦИК и
Президиум инашыокIе, Черкес
(Адыгэ) автоном хэкур зэхаш-
гыагъ; (шышхьэум и 24-м,
1922-рэ ильэсүм ащ ыцIе Ады-
гэ (Черкес) автоном хэкукI
зэблахыгъ.

Автономиер щыэ зэрэхуугъэм
хэбээ кулыкъухэр гъэптигъэн-
хэмкIе лъэшэу иштоогъэшко къэ-
кыагъ, адигэхэм щыенгъэм
ильтэнкыуабэкIе зэфдэнгъэр,
анахьэу къэралыгъо гъэпсынм-
кIе агъотыгъ. Автономиет эко-
номическэ ыкIи культурэ хэ-
хьонигъэхэр ышынхэмкIе ащ
лъэшзу иштуагъ къэкыагъ, адиг-
эхэм ялтэпкъ шыхъалытэжъ,
яшэн-хабзэхэр куаххумэн-ка-
гъэгъунэн амал къаритыгъ;
тхыбзэр, литератуэр, профес-
сиональнэ культурэр зэрэггэ-
тыгъех. Къэралыгъо шэпхъе
щылакIем икъежыапIе щытыгъех
Шэуджэн Мосэ, Хъаххурэтэ
Шыхъанчэрые, ГукIэкулэ Даут,
Дмитрий Швец, Казимир Голо-
дович, Мишурье Казбек, Петр
Заема, мыхэм анэмкIхэри.



Непэ Адыгейр хэхьонигъэ инхэр зышырэ республик.
Экономикэм, гъэсэнгъэм, культурэм, искуствэм,
спортым ыкIи зекIоным лъэшэу заштагъ. Мы зэкIэмкIе уз-
гъэгъузэу Ѣйт адыгэ лъэпкъым къэралыгъо гъэпсыкIэр зи-
гъотыгъэ ильэси 100-р къэзыупкIэпкIэу, къэзыютэрэ къэгъ-
лъэгъонир.

Адыгэ лъэпкъым зиушхуным-
кIе, щылакIем зыкIехъо-
псыхуу зыщыгугъыхэрэ пхы-
рыщыгъэнимкIе, лъэпкъ куль-
турэм ыкIи наукэм лъагъо
афыххыгъэнимкIе юфышо
алэжыгъ аэрэ шынгъэ-
лэжь-лингвистэу іашхъэмэфэ
Даутэ, лъэпкъ гъэсэнгъэм
иапэрэ зэхэшкыагъэу Сихуу
Сэфэрбий, нэмикIхэм.

Къэгъельэгъонир хэль сбор-

никхэм, тхыльхэм, журналхэм, альбомхэм тарихъ хуугъэ-шлэгъэ
инэу, адыгэ лъэпкъым автономиер зэригтотыгъэр, лъэныкъуа-
бэкIе ащ зызериушхугъэр къа-
шижыткыагъ.

«Адыгейская автономная об-
ласть» зыфиорэ тхыльэу уах-
тэм зитеплэ ыгъэушшокугъэр
ащ ишыхъат. Экспозицием хэ-
лъых тарихыр куоу, документ
гъэнэфагъэхэр лъэбэкью агъотыгъ

рэм пэпчкъирэ зышыгъэунэфыгъэ
тхыльхэм.

ОхьтакIем диштэу, адыгэ
литературэм зэрэхъуагъэр,
ащ иублэпэ-къежыапIе лъэпкъ
усакIоу Теуцожь Цыгъо,
тхаклохэу, лъэпкъ литературэм
ильтээхэххэу Кээрэш Тэмбот,
Хъатко Ахъмэд, Цэй Ибрахымэ
зэрэштыгъэхэр ѢыкIэгъэ-
тхыгъэр. Апэрэ гъэзетхэр къы-
дагъэхыгъэ хуугъэ — чьэпью-

Адыгэ Республике и Конституционнэ закон

Адыгэ Республикэм и Конституции гъэтэрэзыжынхэр фэшыгъэнхэм ехыллагъ

Адыгэ Республикэм и Къэралыгъо Совет — Хасэм 2022-рэ ильэсүм мэкьюогъум и 8-м ыштагъ

(КызыкIэльыкIорэр бэдзэогъум и 19-м кыы-
дэкыгъэ номерын ит).

- б) я 5-рэ пунктым куачIе имылжэйэу лъытэгъэнэу;
- 43) я 90-рэ статьям:
- а) я 1-рэ пункт мыш тетэу къэтигъэнэу:
- «1. Адыгэ Республикэм и Къэралыгъо Совет —
Хасэм фитынгъэ и Адыгэ Республикэм иминистрэхэм
я Кабинет и Тхъаматэрэ Адыгэ Республикэм имини-
стрэхэм я Кабинет и Тхъаматэ игуадзэхэмэрэ цыхъэ
зэрафимышырэр къахилхъанэу.»;
- б) я 4-рэ пунктым хэт гущылхэх «хадзыгъэ пчы-
гъэм елтыгъэгъэу» зыфиохэрэр гущылхэх «агъэнэф-
гъэ пчыагъэм елтыгъэгъэу» зыфиохэрэмкIе зэблэху-
гъэнхэу;

44) я 91-рэ статьям куачIе имылжэйэу лъытэгъэнэу;

45) я 94-рэ статьям я 3-рэ пунктыр хэгъэхьогъэнэу
ыкIи ар мыш тетэу къэтигъэнэу:

«3. Чылпэ зыгъэорышшэжынымкIе кулыкъухэр
Урысы Федерацием ихбээ исистемэ зыкI хэхъэх.».

Я 2-рэ статьяр. Зэлпрыкыгъо положенихэр

Адыгэ Республикэм мы и Конституционнэ закон
тетэу Адыгэ Республикэм ишэххэ правовой актхэр
2023-рэ ильэсүм Ѣылэх мазэм и 1-м нахь мыгужьюу
Адыгэ Республикэм и Конституции диштэхэу гъэпсы-
жыгъэнхэ фае. Адыгэ Республикэм мы и Конституционнэ
закон тетэу ахэр Адыгэ Республикэм и
Конституции диштэхэу агъэпсыжыгъифэ нэс Адыгэ
Республикэм ишэххэ правовой актхэм я положени-

хээу агъэфедэшхэр Адыгэ Республикэм мы и Кон-
ституционнэ закон диштэхэрэр Адыгэ Республикэм и
Конституции пэшүемыклохэрэр ары.

**Я 3-рэ статьяр. Мы Конституционнэ законым
куачIе илэ зыхъурэр**

Официальнэу кызылаутырэ нэуж мэфи 10 зы-
тешшэхкIе мы Конституционнэ законым куачIе илэ
мэхъу.

Адыгэ Республикэм и Лышхъэу
Къумпыл Мурат

къ. Мыекъуапэ,
мэкьюогъум и 15, 2022-рэ ильэс
N 73

гъум, 1922-рэ ильэсүм — «Чер-
кесская правда», гъэтхапэм,
1923-рэ ильэсүм — «Адыгэ
макъ» зыфиорэ гъэзетыр.

Ау тикъэралыгъошхуу СССР-м
нэмыц-техаклохэр гухэльыжъ
бзаджэ ялэу зэралхъонэу кы-
тебэнагъэх ыкIи Хэгъэгушхом,
ащ Ѣылпээрэ цыф лъэпкъэм
тхъамыкIэгъошхор ошьопшэ
шлцIе гуихэу къашхъащууцо-
гъагъ. Советскэ цыфхэр, хэгъэ-
гум ишащхэр зыч-зыччэгъоу
зэкъоуцуагъэх, зэо жылым
ильэххэр кызыланыкIихи, Тек-
ноныгъэм кызыланыкIихи, мамыр-
ныгъэ ѢылакIэм изатгээпсы-
хажжынкIэ гъэзагъеу, промыш-
ленностынкIэ, мэкъу-мэшымкIэ,
гъэсэнгъэмкIэ, шынгъэмкIэ,
культурэм пытгъэ-теубытагъэ
хэлзэу юфышо ашлагъ,
лъэныкъуабэкIе хэхъоныгъэхэр
ашыгъэх. ЗэкIэ хъурэ-шэрэм
ялтыгъэгъеу, тихэу дышьэу,
тигүпсэ Адыгейми хэхъуагъ,
зиэтыгъ, къэралыгъо статусыр
— автономиет кызыланыкIихи, рес-
публиком нэсыжьэу ыгъотыгъ.
Адыгейр — Адыгэ Республике
хуугъэ. Апэрэ Президентэу
хадзьыр А. А. Джарымэр ары.

Непэ Адыгейр хэхъоныгъэ
инхэр зышырэ республик. Эко-
номикэм, гъэсэнгъэм, культу-
рэм, искуствэм, спортым ыкIи
зекIоным лъэшэу заштагъ. Мы
зэкIэмкIэ узгъэгъузэу Ѣйт
адигэ лъэпкъым къэралыгъо
гъэпсыкIэр зигъотыгъэ ильэси
100-р къэзыупкIэпкIэу, къэзы-
лотэрэ къэгъэлъэгъонир.

Мэхъанэ зиэ юфхъабзэм
изэшшохын АР-м и Лъэпкъ
тхыльеджапIэ краеведениемрэ
литературэмэрэкIе иотдел юф-
хъшшэхэр чанэу хэлжэгъэх. Шэч
хэльэп, къэгъэлъэгъонир
адигэ лъэпкъым игъогу зы-
фэдагъэр кызыланыкIихи зэрэ-
штыгъ.

**МАМЫРЫКЬО
Нуриет.**

Сурэтим итыр: мэфэкI къэгъэ-
лъэгъонэу, «Путь государствен-
ности» зыфиорэм итепль.

Адыгэ Республика и Закон

Адыгэ Республикэм и Законэу «Предприниматель ыкын инвестиционнэ юфшэнным епхыгъэ шэпхъэ правовой актхэу Адыгэ Республикэм щаштэхэрэр экспертизэ зэрашынхэрэмкэ юфыгъо заулэмэ яхыллагъ» зыфиорэм иа 1-рэ статья зэхъокыныгъэхэр фэшыгъэнхэм фэгъэхыгъ

Адыгэ Республикэм и Къэралыгъо Совет — Хасэм 2022-рэ ильэсийн мэкьюогъум и 8-м ыштагь

А 1-рэ статьяр. Адыгэ Республикэм и Законэу «Предприниматель ыкын инвестиционнэ юфшэнным епхыгъэ шэпхъэ правовой актхэу Адыгэ Республикэм щаштэхэрэр экспертизэ зэрашынхэрэмкэ юфыгъо заулэмэ яхыллагъ» зыфиорэм иа 1-рэ статья зэхъокыныгъэхэр фэшыгъэнхэм фэгъэхыгъ

Адыгэ Республикэм и Законэу «Предприниматель ыкын инвестиционнэ юфшэнным епхыгъэ шэпхъэ прав-

вой актхэу Адыгэ Республикэм щаштэхэрэр экспертизэ зэрашынхэрэмкэ юфыгъо заулэмэ яхыллагъ» зыфиоро 2019-рэ ильэсийн шэклогыум и 13-м кыдэкыгъэм иа 1-рэ статья мыш фэдэ зэхъокыныгъэхэр фэшыгъэнхэу:

1) а 1-рэ, я 2-рэ, я 3-рэ ыкын я 4-рэ Iаххэм ахэт гүшүэу «инвестиционнэм» ычылдэхэе гүшүэу «экономическэ» зыфиорэр тхыгъэнэу.

Я 2-рэ статьяр. Мы Законым куачэ иэ зыхъурэр Официальнуу кызылаутырэ мафэм щуублагъэу мы Законым куачэ иэ мэхъу.

Адыгэ Республикэм и Лышхээу Къумпыйл Мурат
къ. Мыекъуапэ, мэкьюогъум и 15, 2022-рэ ильэс N 30

Адыгэ Республикэм и Закон

Адыгэ Республикэм и Законэу «Чылпэ зыгъэорышыжынным ехыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Къэралыгъо Совет — Хасэм 2022-рэ ильэсийн мэкьюогъум и 8-м ыштагь

А 1-рэ статьяр. Адыгэ Республикэм и Законэу «Чылпэ зыгъэорышыжынным ехыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Законэу N 294-р зытетэу «Чылпэ зыгъэорышыжынным ехыллагъ» зыфиоро 2005-рэ ильэсийн гэхэдхэм и 31-м кыдэкыгъэм мыш фэдэ зэхъокыныгъэхэр фэшыгъэнхэу:

1) я 12-рэ статьям иа 1-рэ Iахь иа 37-рэ пункт мыш тетэу тхыгъэнэу:
«37) федеральнэ хэбзэгъеуцугъэм диштэу посуплэхэм

яфенкыноныгъэхэм апае чыгу Iаххэр ятыгъэнхэмкэ юфшэн гээдэхэе зэшшуахынхэу»;

2) я 13-рэ статьям иа 1-рэ Iахь иа 32-рэ пункт хэт гүшүэхэу «ащ фэдэ чыгу Iаххэм япхыгъэ зээгэйнэхэхэр зэдашынхэм ифитынгъэ кыдэхыгъэнхэмкэ шльхэихыгъэ аукцион зэхэцгэгъэнэу» зыфиорэр хэгээгэйгъэнхэу;

3) я 14-рэ статьям иа 1-рэ Iахь иа 41-рэ пункт хэт гүшүэхэу «ащ фэдэ чыгу Iаххэм япхыгъэ зээгэйнэхэхэр зэдашынхэм ифитынгъэ кыдэхыгъэнхэм и 28-м кыдэкыгъэм иа 3-рэ статья иа 7-рэ Iахь.

Адыгэ Республикэм изакон заулэмэ куачэ ямыгъэу лытэгъэнным ехыллагъ

Адыгэ Республикэм и Къэралыгъо Совет — Хасэм 2022-рэ ильэсийн мэкьюогъум и 8-м ыштагь

А 1-рэ статьяр. Адыгэ Республикэм изакон заулэмэ куачэ ямыгъэу лытэгъэнным ехыллагъ

Мыхэм куачэ ямыгъэу лытэгъэнэу:

1) Адыгэ Республикэм и Законэу N 69-р зытетэу «Цыфхэмрэ хыльэхэмрэ язещэнкэ фэлэхэр зэшохыгъэ зэрэхъухэрэм епхыгъэ юфыгъо заулэмэ яхыллагъ» зыфиоро 2011-рэ

ильэсийн тыгъэгъазэм и 29-м кыдэкыгъэм;

2) Адыгэ Республикэм и Законэу N 86-р зытетэу «Цыфхэмрэ хыльэхэмрэ язещэнкэ фэлэхэр зэшохыгъэ зэрэхъухэрэм епхыгъэ юфыгъо заулэмэ яхыллагъ» зыфиоро 2012-рэ ильэсийн мэльтифэгъум и 28-м кыдэкыгъэм иа 3-рэ статья иа 7-рэ Iахь.

Я 2-рэ статьяр. Мы Законым куачэ иэ зыхъурэр

кэ шльхэихыгъэ аукцион зэхэцгэгъэнэу» зыфиорэр хэгээгэйгъэнхэу.

Я 2-рэ статьяр. Мы Законым куачэ иэ зыхъурэр Официальнуу кызылаутырэ мафэм щуублагъэу мы Законым куачэ иэ мэхъу.

Адыгэ Республикэм и Лышхээу Къумпыйл Мурат
къ. Мыекъуапэ, мэкьюогъум и 15, 2022-рэ ильэс N 79

Адыгэ Республикэм и Закон

Адыгэ Республикэм изакон заулэмэ куачэ ямыгъэу лытэгъэнным ехыллагъ

Адыгэ Республикэм и Къэралыгъо Совет — Хасэм 2022-рэ ильэсийн мэкьюогъум и 8-м ыштагь

А 1-рэ статьяр. Адыгэ Республикэм изакон заулэмэ куачэ ямыгъэу лытэгъэнным ехыллагъ

Мыхэм куачэ ямыгъэу лытэгъэнэу:

1) Адыгэ Республикэм и Законэу N 69-р зытетэу «Урсыье Федерацием игражданхэр хэдзынхэмрэ референдумымрэ ахэлэхэнхэмкэ фитынгъэу ялэхэм япхыгъэ гарантие шльхэихыгъэ зыфиорэм иа 22-рэ, иа 26-рэ, иа 29-рэ статьяхэр, Адыгэ Республикэм и Законэу 2002-рэ ильэсийн шльхэихыгъэум и 12-м аштагъэу N 88-р зытетэу «Адыгэ Республикэм икъалэ, ирайон ичылпэ хэдзэк

ильэсийн тыгъэгъазэм и 29-м кыдэкыгъэм;

2) Адыгэ Республикэм и Законэу N 86-р зытетэу «Цыфхэмрэ хыльэхэмрэ язещэнкэ фэлэхэр зэшохыгъэ зэрэхъухэрэм епхыгъэ юфыгъо заулэмэ яхыллагъ» зыфиоро 2012-рэ ильэсийн мэльтифэгъум и 28-м кыдэкыгъэм иа 3-рэ статья иа 7-рэ Iахь.

Я 2-рэ статьяр. Мы Законым куачэ иэ зыхъурэр

Официальнуу кызылаутырэ мафэм щуублагъэу мы Законым куачэ иэ мэхъу.

Адыгэ Республикэм и Лышхээу Къумпыйл Мурат
къ. Мыекъуапэ, мэкьюогъум и 15, 2022-рэ ильэс N 82

Адыгэ Республикэм хэдзынхэмкэ и Гупчэ комиссие иунашъу

Мыекъопэ районным ичылпэ хэдзэкло комиссие решающэ голосым ифитынгъэ зиэу хэтыштэм игъэнэфэн ехыллагъ

комиссие ехыллагъ» зыфиорэм иа 5-рэ, иа 16-рэ статьяхэр Iаубытпэ кызылаутырэ, Адыгэ Республикэм хэдзынхэмкэ и Гупчэ комиссие **унашъо ышыгъ**:

1. Мыекъопэ районным ичылпэ хэдзэкло комиссие решающэ голосым ифитынгъэ зиэу хэтынэу гээнэфэгъэнэу Видякин Николай Иван ыкъюор, 1957-рэ ильэсийн кыэхъугъэр, политическэ партиеу «Урсыье Федерации и Коммунистическэ партие» комиссии хэгээхъэгъэнэу игъо ылэгъугъэр.

2. Мы унашъор Мыекъопэ районным ичылпэ хэдзэкло комиссие Iаубытпэ кызылаутырэ, бэдзэогъум и 7, 2022-рэ ильэс N 173/835-7

3. Мы унашъор республике гээзетхэу «Советскэ Адыгэимрэ» «Адыгэ макъэмрэ» кыащихэутыгъэнэу.

Адыгэ Республикэм хэдзынхэмкэ и Гупчэ комиссие и Тхаматэу Н. А. СЭМЭГҮ

Адыгэ Республикэм хэдзынхэмкэ и Гупчэ комиссие исекретарэу Ф. З. ХЬАЦИАЦЫ

къ. Мыекъуапэ, бэдзэогъум и 7, 2022-рэ ильэс N 173/835-7

Адыгэ Республикэм хэдзынхэмкэ и Гупчэ комиссие иунашъу

Мыекъопэ районным ичылпэ хэдзэкло комиссие решающэ голосым ифитынгъэ зиэу хэтыштэм игъэнэфэн ехыллагъ

Мыекъопэ районным ичылпэ хэдзэкло комиссие решающэ голосым ифитынгъэ зиэу хэтыгъэм ычылпэ рагъэхъашт кандидатурэмкэ предложением хаплъи, 2002-рэ ильэсийн мэкьюогъум и 12-м аштэгъэ Федеральнэ законэу N 67-р зытетэу «Урсыье Федерацием игражданхэр хэдзынхэмрэ референдумымрэ ахэлэхэнхэмкэ фитынгъэу ялэхэм япхыгъэ гарантие шльхэихыгъэ зыфиорэм иа 22-рэ, иа 26-рэ, иа 29-рэ статьяхэр, Адыгэ Республикэм и Законэу 2002-рэ ильэсийн шльхэихыгъэум и 12-м аштагъэу N 88-р зытетэу «Адыгэ Республикэм икъалэ, ирайон ичылпэ хэдзэк

16-рэ статьяхэр Iаубытпэ кызылаутырэ, Адыгэ Республикэм хэдзынхэмкэ и Гупчэ комиссие **унашъо ышыгъ**:

1. Мыекъопэ районным ичылпэ хэдзэкло комиссие решающэ голосым ифитынгъэ зиэу хэтынэу гээнэфэгъэнэу Супрунова Светлана Николай ыкъюор, 1983-рэ ильэсийн кыэхъугъэр, комиссии хэгээхъэгъэнэу чылпэу Iоф зыщишлерэмкэ хэдзаклохэм язэлүкэ игъо ылэгъугъэр.

2. Мы унашъор Мыекъопэ районным ичылпэ хэдзэкло комиссие Iаубытпэ кызылаутырэ, бэдзэогъум и 7-р, 2022-рэ ильэс N 173/836-7

2. Мы унашъор республике гээзетхэу «Советскэ Адыгэимрэ» «Адыгэ макъэмрэ» кыащихэутыгъэнэу.

Адыгэ Республикэм хэдзынхэмкэ и Гупчэ комиссие и Тхаматэу Н. А. СЭМЭГҮ

Адыгэ Республикэм хэдзынхэмкэ и Гупчэ комиссие исекретарэу Ф. З. ХЬАЦИАЦЫ

къ. Мыекъуапэ, бэдзэогъум и 7-р, 2022-рэ ильэс N 173/836-7

Апшъэрэ купыр

ПЧАГЬЭМ ЗЭКІЭРИ ЕЛЫТЫГЬА?

Урысыем футболымкэ иапшъэрэ куп хэт футбол клубхэм 2022 — 2023-рэ ильэс ешэгүум хэхьэрэ я 3-рэ зэлукэгүхэр бэдээгүум и 29 — 31-м ялагьэх.

Зэтэгьашх

«Урал» — «Краснодар» — 1:3,
«Зенит» — «Локомотив» — 5:0,
«Факел» — «Динамо» — 3:3,
«Шаачэ» — «Ахмат» — 2:1,
«Пари НН» — ЦСКА — 2:2,
«Крылья Советов» — «Торпедо» — 1:1,
«Спартак» — «Оренбург» — 4:1,
«Ростов» — «Химки» — 1:0.

Ешэгүур зэрэгкогъе шыккэр пчагьэм кымыгъельгэй бэрэ кыххэкы. «Зенит» 5:0-у «Локомотив» текуагъами, Москва ифутбол клуб дээу ешлагъэй спортым хэшлык физиэхэм алтынэрэп. «Локомотив» къэлапчэм иэгуор зыкли зэрэдимидаагаагаа. «Зенит» теконигъэм фэкононим фэш инаасып кыхыгъеи пльйтэ хүщт.

«Краснодар» «Урал» зыдешэм, гьогогуу 3 ныиэп къэлэпчээпкын иэгуор зэрэдигъэфагаагаа, щыри хъаагъэм ридагь. Пенальтикэ Сперцян тогтогогто хъаагъэм иэгуор дидагь.

Воронеж иклубу «Факел» «Динамэм» дэгьоу дешлагь, теконигъэр къидихынм пэблэгъагаа. Москва икомандэу «Торпедэр» апшъэрэ купым кыхэхжэгъиг. Самарэ щешээ я

19-рэ такъикъым Караевым «Крылья Советовым» икъэлапчээ иэгуор дидагь. Ильэс зэнекъоськум «Торпедэм» апэрэу къэлапчэм иэгуор зэрэдидзагъэр кыххэтэгъэшь.

«Спартак» зыльхүрэе ешлагъэр къыгъотыгъэу плъытэ хүщт. Бэрэ ыпэктэ елты, хагъэм иэгуор редзэ. Соболевым, Мозес, фэшхъафхэм иэпэлэсэнгъэ дэгьу къагъельгэгъаагаа. «Спартак» апэ ишын зыльэкъыштхэм ашыц.

«Зенит» ешлагъо цэргийохэр ыуучийгэх, гъэхагъе ышыным фэш, тренер шххалэу Сергей Семак кызыриуагъеу, уахътэ ишыклагь.

ЦСКА-р апэрэ чыплэхэм афбэнэшт. Ижирэ адыгэ къалэу Шаачэ иклуб зэхжокынгъэу Ѣыклохэрэ шуягъэу къатыштыр зичээзын зэлукэгүхэм бэкэ ялтыгъиг. «Шаачэ» пытэу ыльэтеуцон фае.

«Ростов» «Химки» зэрэтеклиагъэм ишуягъэй ауж къинхээрэм къахэкынгъиг. Тренер шххалэу Валерий Карпиним анахъэу ынаа зытыридаагаагаа «Ростов» аштэгъе ешлагохэм ялэпэлэсэнгъэ зэрэхагъахъорэр ары.

ЯПЛЫГЬЭХЭР

«Зенит» ыкчи «Локомотив» язэлукэгъу нэбгыре мин 35-м

ехьу епльыгь. «Факел» — «Динамо» мин 19-м нахьыб, «Спартак» — «Оренбург» мин 11-м къехьу.

ХЭТ ТЫДЭ ЩЫН

1. «Зенит» — 7
2. «Спартак» — 7
3. ЦСКА — 7
4. «Шаачэ» — 6
5. «Динамо» — 5
6. «Ростов» — 5
7. «Химки» — 4
8. «Ахмат» — 4
9. «Краснодар» — 4
10. «Кр. Советов» — 4
11. «Оренбург» — 3
12. «Пари НН» — 2
13. «Локомотив» — 2
14. «Факел» — 2
15. «Торпедо» — 1
16. «Урал» — 0.

Я 4-РЭ ЗЭЛУКЭГҮХЭР

06.08

«Урал» — «Спартак»
ЦСКА — «Факел»
«Краснодар» — «Локомотив»
«Ахмат» — «Зенит».

07.08

«Торпедо» — «Химки»
«Кр. Советов» — «Динамо»
«Ростов» — «Оренбург»
«Шаачэ» — «Пари НН».

Зэхэзыщагъэр ыкчи кызыдзыгъэкырэ:
АР-м лъэпкэ Йоххэм-кэ, Иэкыб къэралхэм ашылэсурэ тильэпкээгүхэм адьырээ зэпхыныгъэхмкэ ыкчи къэбар жуугъэм иамалхэмкэ и Комитет Адресыр: 385000 къ. Мыекуапэ, ур. Крестьянскэр, 236

Редакциер зыдэшиэр: 385000,

къ. Мыекуапэ, ур. Первомайскэр, 197.

Телефонхэр:
приемнэр: 52-16-79

Редакцием авторхэм къялхырэ А4-кэ заджэхэрэ тхъапхэу зипчагъэй 5-м емыххуэрэр ары. Сатырхэм азыфагу 1,5-рэ дэлгээу, шрифтыр 12-м нахь цыкунуу Ѣытэп. Мы шапхъэхэм адимыштэрэ тхъагъэхэр редакцием зэлгэгээжых.

E-mail: adyvoice@mail.ru

Зыщаушыхъятыгъэр: УФ-м хэутын йоххэмкэ, телерадиокъэтынхэмкэ ыкчи зэльи-Иэсэйкэ амалхэмкэ и Министерствэ и Темир-Кавказ чыпэ гъэорышан, зэраушыхъятыгъэ

ПИ №ТУ23-00916
Зыщаухаутырэ
ОАО-у
«Полиграф-ЮГ»,
385000,
къ. Мыекуапэ,
ур. Пионерскэр,
268

Зэкэмкэ пчагьэр

4795

Индексхэр

П 4326

П 3816

Зак. 1357

Хэутынм узьыкээтхэнэу Ѣыт уахътэр Сыххатыр 18.00

Зыщаукээтхэгъэх уахътэр Сыххатыр 18.00

Редактор шххалэр Дэрбэ Т.И.

Редактор шххалэм игуадзэр Мэцлээко С. А.

Пшъэдэкырж зыхырэ секретарыр

Тхъаркъохъо А. Н.



Футбол

УХЬУМАКЛОХЭМ АШЛОКЫГЬЭХЭП

СКА — Ростов-на-Дону — «Зэкьюшныгь» Мыекуапэ — 2:0 (2:0).

Бэдээгүум и 30-м Ростов-на-Дону Ѣызэдешлагъэх.

«Зэкьюшныгь»: Хъачыр, Кириленко, Т. Хъуакло (Васильев, 46), Гусенгаджиев, Лысенко, Датхъужж, Къонэ, Крылов (лашэ, 68), Маков (Антоненко, 68), Оразаев, Пекуу (Хъасанэкъу, 89).

Къэлапчэм иэгуор дээдэдзагъэхэр: Федчук — 3, Стрельчук — 34, СКА.

Ешэгүур зырагъажьэм, «Зэкьюшныгь» псынкэу ыпэктэ ильыгь. Пекуу Ислъям метрэ 20 фэдизкэ зыпчэйжэ къэлапчэм лъэшэу дэуагь, СКА-м икъэлэпчээйт иэгуором къялпэ ритигъэп, угловоим ыгъэкуагь. СКА-р ошэ-дэмышэу ыпэктэ къылтыккын, «Зэкьюшныгь» икъэлапчээ Федчук иэгуор дидагь — 1:0.

Пчагьэр 2:0 зэхьум «Зэкьюшныгь» бэрэ ыпэктэ лъыккотагь, ау хъагьэм иэгуор дидээн ылъээгъигъэх. СКА-м ухьумэн йоххийхээр дэгьоу ыгъэцкагъэх. «Зэкьюшныгь» гьогогуу 10 угловоим къытагь, СКА-м ишлагохэр бэрэ ыгъэгумэкъигъэх, гуетыгь.

ныгъэ хэлъэу ешлагъ шххье, пчагьэм зэхжокынгъэ фишын ылъэкыгъэ.

Хэгээгүум футбольымкэ изэнэкъоюу ятлонэрэ купым Ѣыклохэрэ шэлжэхагъэх.

КІЭУХХЭР

«Ессентуки» — «Кубань==Холдинг» — 0:1, «Спартак» — «Ротор» — 0:2, «Мэцлээко» — «Черноморец» — 0:0, «Динамо» Ст — «Легион» — 0:0, «Форте» — «Биолог» — 0:0, «Чайка» — «Алания-2» — 1:0.

Командэ 14 ятлонэрэ купым хэт, зэхжокэу 7 ялагь. Къэлапчэм иэгуор гьогогуу 6 ныиэп зэрэдадзагъэх. Ухьумаклохэр дэгьоу ешлагъэу плъытэштми, хъагьэм иэгуор нахьыбэрэ радзэ тшойгыу. «Динамо», «Зэкьюшныгь», «Легион», «Черноморец», «Форте», «Ессентуки» — мы командэхэм ильэ

сыккэ ешлагъум къэлапчэм иэгуор зыкли дадзагъэп.

ЧЫПЛЭХЭР

1. «Ротор» — 6
2. «Кубань-Х» — 6
3. СКА — 4
4. «Биолог» — 4
5. «Чайка» — 3
6. «Мэцлээко» — 2
7. «Динамо» — 2
8. «Легион» — 1
9. «Черноморец» — 1
10. «Алания-2» — 1
11. «Спартак» — 1
12. «Зэкьюшныгь» — 1
13. «Форте» — 1
14. «Ессентуки» — 0.

Я 3-РЭ ЕШЛЭГҮХЭР

7.08

«Зэкьюшныгь» — «Чайка»
«Легион» — СКА
«Алания-2» — «Ессентуки»
«Биолог» — «Спартак»
«Кубань-Х» — «Форте»
«Ротор» — «Мэцлээко»
«Черноморец» — «Динамо».